

Παρακλητικός Κανών Ὁσίου ΓΕΡΑΣΙΜΟΥ τοῦ ἐν Κεφαλληνία

**Εὐλογήσαντος τοῦ Ἱερέως ὁ ρνβ' (142) Ψαλμός
καί τό Θεός Κύριος μετά τῶν στίχων αὐτοῦ. Εἶτα τά
Τροπάρια. Ἦχος δ'. Ὁ ὑψωθεὶς ἐν τῷ Σταυρῷ.**

Τῷ θεοφόρῳ Γερασίμῳ προσπέσωμεν, οἱ ταῖς τοῦ
βίου τρικυμίας ποντούμενοι, ἀπὸ βαθέων κράζοντες
ψυχῆς πρὸς αὐτόν· Ἄγιε Γεράσιμε, τῇ θερμῇ σου
πρεσβείᾳ, σπεῦσον ἐξελοῦ ἡμᾶς, πειρασμῶν καὶ
κινδύνων, καὶ Βασιλείας πάντων Οὐρανῶν, ἀξιωθῆναι,
ικέτευε Ὅσιε.

Δόξα.

Οἱ ὑπ' ὀδύνων χαλεπῶν κατεχόμενοι, καὶ συμφοραῖς
καὶ ἀσθενείαις τρυχόμενοι, μετὰ κλαυθμῶν
στενάζοντες ἐκ βάθους ψυχῆς, δράμωμεν δακρύνοντες,
Γερασίμου τεμένει, κράζοντες ἐκ πίστεως· ἰατρὲ τῶν
νοσούντων, ταῖς σαῖς πρεσβείαις μάκαρ πρὸς Θεόν,
ῥῦσαι ἡμᾶς πολυτρόπων κακώσεων.

Καὶ νῦν. Θεοτοκίον.

Οὐ σιωπήσομέν ποτε Θεοτόκε, τὰς δυναστείας Σου
λαλεῖν οἱ ἀνάξιοι, εἰμὴ γὰρ Σὺ προΐστασο
πρεσβεύουσα, τίς ἡμᾶς ἐρῶσατο ἐκ τοσούτων
κινδύνων; Τίς δὲ διεφύλαξεν, ἕως νῦν ἐλευθέρους; Οὐκ
ἀποστῶμεν Δέσποινα ἐκ Σοῦ, Σοὺς γὰρ δούλους σώζεις
αἰεὶ, ἐκ παντοίων δεινῶν.

Ὁ Ν' (50) Ψαλμός.

Εἶτα ὁ Κανὼν.

Ὡιδὴ α'. Ἦχος πλ. δ'. Ὑγρὰν διοδεύσας.

Τρισμάκαρ Γεράσιμε ἐκτενῶς, δέησιν προσάγων, μὴ ἐλλείπῃς τῷ Λυτρωτῇ, κινδύνων παντοίων διασῶσαι, τοὺς ἀδιστάκτω τῇ πίστει τιμῶντάς σε.

Ἡ θεία σορός σου Πάτερ πιστοῖς, βρῦει τὰς ἰάσεις, προσιοῦσι τῷ σῶ ναῶ, καὶ πάθη ψυχῶν τε καὶ σωματῶν, ὡς ἰατρός θεραπεύεις πανάριστος.

Νοσοῦσάν μου ἴασαι τὴν ψυχὴν, Γεράσιμε μάκαρ, τῶν νοσοῦντων ὁ ἰατρός, καὶ βαίνειν τὰς τρίβους τοῦ Κυρίου, σὴ μεσιτεία παμμάκαρ ἐνίσχυσον.

Θεοτοκίον.

Δυσώπει Παρθένε τὸν Σὸν Υἱόν, σὺν τῷ Γερασίμῳ, νεκρωθεῖσάν μου τὴν ψυχὴν, ζωῶσαι ὁ πάλαι τὸν τῆς χήρας, υἱὸν ζωώσας τῷ θείῳ προστάγματι.

ᾠδὴ γ'. Οὐρανίας ἀψίδος.

Ἔχοντές σε προστάτην πρὸς τὸν Θεὸν ἔνδοξε, οἱ Κεφαλληναῖοι τιμῶμεν καὶ ἱκετεύομεν, Πάτερ Γεράσιμε, τοὺς σὲ πιστῶς εὐφημοῦντας, πειρασμῶν ἀπάλλαξον τῇ μεσιτεία σου.

Ἰκετεύομεν Πάτερ τὰ τῆς ψυχῆς ἴασαι, πάθη καὶ τὰ τραύματα ταύτης τάχος θεράπευσον, τῶν εὐφημούντων σε, καὶ γεραιρόντων ἐκ πόθου, μοναζόντων καύχημα μάκαρ Γεράσιμε.

Εὐμενῇ σε προστάτην πρὸς τὸν Θεὸν Ὅσιε, πάντες προβαλλόμεθα Πάτερ, θεῖε Γεράσιμε, καθικετεύοντες, πειρατηρίων παντοίων, λυτρωθῆναι ἅπαντας τῇ μεσιτεία σου.

Θεοτοκίον.

Παναγία Παρθένε τὸν Λυτρωτὴν τέξασα, λύτρωσαι παντοίων κινδύνων τοὺς Σοὶ προστρέχοντας, καὶ ἀνυμνοῦντάς Σε, Θεοκυήτορ Μαρία, τῶν πιστῶν βοήθεια μόνη Πανύμνητε.

Διάσωσον, ἀπὸ κινδύνων Γεράσιμε τὴν σὴν νῆσον, καὶ τὴν ποιμνὴν ἧς ἐκ Θεοῦ προστάτης γεγένησαι, καὶ ἄγρυπνος φύλαξ τούτων καὶ ῥύστης.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Ο Ιερεὺς Δέηση...

Κάθισμα. Ἦχος β'. Τὰ ἄνω ζητῶν.

Προστάτης θερμὸς ὑπάρχεις ὦ Γεράσιμε, τοῖς πόθῳ τῶ σῶ, τεμένει προσπελάζουσι, καὶ πιστῶς γεραίρουσι, καὶ βοῶσί σοι πανσεβάσιμι· ἐκ τῶν κινδύνων λύτρωσαι ἡμᾶς, ὡς μέγας ἡμῶν φύλαξ καὶ πρόμαχος.

Ωιδὴ δ'. Εἰσακήκοα Κύριε.

Θεοφόρε Γεράσιμε, λύτρωσαι κινδύνων τοὺς σὲ γεραίροντας, καὶ προστρέχοντας τῇ σκέπῃ σου, ὅπως σὲ ἀπαύστως μακαρίζομεν.

Ἰκετεύομεν Ὅσιε, τὴν νενεκρωμένην ψυχὴν ἡμῶν ζώωσον, καὶ ἀνάστησον πρεσβείαις σου, ἐκ βυθοῦ θανοῦσαν ἀπογνώσεως.

Ὅν ἐπόθησας Ὅσιε, σάρκα δι' Ὅν ἔτηξας
καθικέτευε, τοῖς ὕμνοῦσί σε δωρήσασθαι, τῶν
πλημμελημάτων τὴν συγχώρησιν.

Θεοτοκίον.

Ταῖς Μητρός Σου δεήσεσι, καὶ τοῦ Σοῦ Ὁσίου Κύριε
δώρησαι, τοῖς οἰκέταις Σου τὴν ἄφεσιν, τῶν
πλημμελημάτων Ὑπεράγαθε.

Ωιδὴ ε' . Ἴνα τί με ἀπόσω.

Γερασίμου τοῦ θείου, ταῖς πανευπροσδέκτοις ὁ Θεὸς
δεήσεσι, σκότους ἐξωτέρου, καὶ γεέννης τοὺς δούλους
Σου λύτρωσαι, καὶ τῆς Βασιλείας τῶν Οὐρανῶν
ἀξιωθῆναι, καταξίωσον μόνη Μακρόθυμε.

Παρεστῶς τῇ Τριάδι, Πάτερ παμμακάριστε θεῖε
Γεράσιμε, ὑπὲρ τῶν σῶν δούλων, καθικέτευε ταύτην
μακάριε, τοῦ ῥυσθῆναι πάντα, βιωτικῶν πειρατηρίων,
τοὺς προστρέχοντας πίστει τῇ σκέπη σου.

Ἀναιμάκτους θυσίας, λειτουργῶν προσέφερες Θεῶ
τρισόλβιε, Ἱερεὺς ὑπάρχων, τοῦ Ὑψίστου Γεράσιμε
πάντιμε· ἀλλὰ τοῦτον Πάτερ, ἐκδυσωπῶν μὴ διαλείπης,
ὑπὲρ πάντων τῶν πίστει τιμώντων σε.

Θεοτοκίον.

Θεοτόκε Παρθένε, καύχημα καὶ στήριγμα πιστῶν
Πανάμωμε, ἡ Θεογεννήτωρ, καὶ τῆς κτίσεως πάσης
Βασίλισσα, τοὺς ὕμνολογοῦντας, τὸν Σὸν Υἱὸν
λύτρωσαι πάσης, ἐπηρείας δεινοῦ πολεμήτορος.

Ωιδὴ στ' . Ἰλάσθητί μοι Σωτήρ.

Ἡ σὴ παμμάκαρ ψυχῇ, τοῖς οὐρανοῖς ἐγκατώκησε, τὸ
σῶμά σου δὲ τῇ γῆ, ὑπάρχον ἐξαΐσια, τελεῖ τὰ τεράστια,
ψυχῶν καὶ σωμάτων, θεραπεῦον τὰ νοσήματα.

Σαῖς εὐπροσδέκτοις εὐχαῖς, συντήρει μάκαρ
Γεράσιμε, τοὺς πόθῳ εἰλικρινεῖ, ψυχῆς τε ἀγνότητι,
τιμῶντάς σε ἔνδοξε, καὶ προσκαλουμένους, σοῦ τὴν
ἄμαχον ἀντίληψιν.

Μεσίτην πρὸς τὸν Θεόν, σὲ εὐμενῇ προβαλλόμεθα,
Γεράσιμε ἱερέ, ὑπάρχεις γὰρ στήριγμα, καὶ καύχημα
Ὅσιε, τῶν πιστῶν καὶ κλέος, ἡμῶν Πάτερ πανσεβάσιμε.

Θεοτοκίον.

Ἡ βάτος τῷ Μωϋσῆ, Σὲ προετύπου Πανάμωμε· ἐκ
Σοῦ γὰρ ὁ Λυτρωτής, τεχθεὶς ὡς ηὐδόκησε, διέσωσεν
Ἄχραντε, τοὺς προσκαλουμένους, Σοῦ τὴν ἄμαχον
βοήθειαν.

Διάσωσον, ἀπὸ κινδύνων Γεράσιμε τὴν σὴν νῆσον,
καὶ τὴν ποιμνὴν ἧς ἐκ Θεοῦ προστάτης γεγένησαι, καὶ
ἄγρυπνος φύλαξ τούτων καὶ ῥύστης.

Ἄχραντε, ἢ διὰ λόγου τὸν Λόγον ἀνερμηνεύτως, ἐπ'
ἐσχάτων τῶν ἡμερῶν τεκοῦσα δυσώπησον, ὡς ἔχουσα
μητρικὴν παρρησίαν.

Κοντάκιον. Ἦχος β'. Προστασία τῶν Χριστιανῶν.

Οἱ ποθοῦντες τῶν ἀσθενειῶν ἀναρρώσασθαι,
Γερασίμου τῷ σεπτῷ τεμένει προσδράμωμεν, καὶ
ἐγγίζοντες εὐλαβῶς τῇ θείᾳ αὐτοῦ σορῷ, μετὰ πόθου
κράζωμεν αὐτῷ, ὡς ἐκ Θεοῦ χάριν λαβῶν τοὺς
νοσοῦντας ἰάσασθαι· τάχυνον ἐξελέσθαι, παντοίων

πειρατηρίων, καὶ τῶν ἐχθίστων δυσμενῶν, τοὺς ἐν πίστει ἀνυμνοῦντάς σε.

Προκείμενον. Τίμιος ἐναντίον Κυρίου, ὁ θάνατος τοῦ Ὁσίου Αὐτοῦ.

Στ. Τί ἀνταποδώσωμεν τῷ Κυρίῳ, περὶ πάντων ὧν ἀνταπέδωκεν ἡμῖν;

Εὐαγγέλιον ἐκ τοῦ κατὰ Ματθαῖον.

Εἶπεν ὁ Κύριος τοῖς ἑαυτοῦ Μαθηταῖς· πάντα μοι παρεδόθη ὑπὸ τοῦ Πατρὸς μου καὶ οὐδεὶς ἐπιγινώσκει τὸν Υἱόν, εἰμὴ ὁ Πατήρ· οὐδὲ τὸν Πατέρα τις ἐπιγινώσκει, εἰμὴ ὁ Υἱὸς καὶ ᾧ ἐὰν βούληται ὁ Υἱὸς ἀποκαλύψαι. Δεῦτε πρὸς με πάντες οἱ κοπιῶντες καὶ πεφορτισμένοι, καὶ γὰρ ἀναπαύσω ἡμᾶς. Ἄρατε τὸν ζυγόν μου ἐφ' ὑμᾶς καὶ μάθετε ἀπ' ἐμοῦ, ὅτι πρᾶος εἰμί καὶ ταπεινὸς τῇ καρδίᾳ καὶ εὐρήσετε ἀνάπαυσιν ταῖς ψυχαῖς ὑμῶν. Ὁ γὰρ ζυγὸς μου χρηστός καὶ τὸ φορτίον μου ἑλαφρόν ἐστί.

Ὁ Ν' (50) Ψαλμός.

Δόξα. Ταῖς τοῦ Σοῦ Ὁσίου...

Καὶ νῦν. Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι. Στ. Ἐλέησόν με ὁ Θεός...

Μάκαρ θεοφόρε Γεράσιμε, σὲ καὶ ζῶντα περιχαρῶς ἐπλουτήσαμεν, καὶ μετὰ θάνατον ἔχειν σε, ἠξιώθημεν πανθαύμαστε· διὸ τὸ θεῖόν σου, καὶ σεβάσμιον σκῆνος εὐλαβῶς ἀσπαζόμενοι, δυσωποῦμέν σε, τὸν Θεὸν ἱκετεύειν ὑπὲρ τῶν ψυχῶν ἡμῶν.

Ἰδιὴ ζ'. Οἱ ἐκ τῆς Ἰουδαίας.

Τῶν Ἀγγέλων ὑπάρχων, ἰσοστάσιος ὄντως Πάτερ
τρισόλβιε, Γεράσιμε θεόφρων, ἐκλύτρωσαι κινδύνων,
τοὺς ἐν πίστει κραυγάζοντας· ὁ τῶν Πατέρων ἡμῶν,
Θεὸς εὐλογητὸς εἶ.

Σεαυτὸν τῷ Κυρίῳ, προσενήνοχας Πάτερ θῦμα
εὐπρόσδεκτον, Γεράσιμε θεόφρων, καὶ νῦν μὴ
διαλείπης, ἐποπτεύων τοὺς μέλλοντας· ὁ τῶν Πατέρων
ἡμῶν, Θεὸς εὐλογητὸς εἶ.

Ἀμυθήτους ἀγῶνας, ἐπὶ γῆς ἠγωνίσω Πάτερ
Γεράσιμε, καὶ νῦν ταῖς οὐρανίαις, συνῶν χοροστασίαις,
περιφρούρει τοὺς μέλλοντας· ὁ τῶν Πατέρων ἡμῶν,
Θεὸς εὐλογητὸς εἶ.

Θεοτοκίον.

Πανύμνητε Παρθένε, ἡ Θεὸν σαρκωθέντα κόσμῳ
κυήσασα, παντοίων ἀλγηδόνων, ἀπάλλαξον τοὺς
πίστει, τῷ Υἱῷ Σου κραυγάζοντας· ὁ τῶν Πατέρων
ἡμῶν, Θεὸς εὐλογητὸς εἶ.

Ἰδιὴ η'. Τὸν Βασιλέα.

Τῇ σῇ πρεσβείᾳ, τὰς τῶν ψυχῶν ἀρρώστιας, τῶν σὲ
τιμώντων θερα-εὐεῖς τρισμάκαρ· ὅθεν σὲ τιμῶμεν,
Γεράσιμε θεόφρων.

Πρὸς τὸν Δεσπότην, σὲ προβάλλοντες πρέσβυν, ἀπὸ
κινδύνων ἐκλυτρώμεθα μάκαρ, σαῖς
πανευπροσδέκτοις, πρὸς τὸν Θεὸν πρεσβεΐαις.

Τὰ τῆς ψυχῆς μου, ἀποκάθαρον πάθη, σῆ μεσιτεία
θεοφόρε τρισμάκαρ, ὅπως σέ γεραίρω, Γεράσιμε
θεόφρων.

Θεοτοκίον.

Τὴν ἐκτακεῖσαν, ἀμαρτίαις ψυχὴν μου, Σῆ μεσιτεία
καταδρόσισον Κόρη, ὅπως Σὲ δοξάζω, εἰς πάντας τοὺς
αἰῶνας.

ᾠδὴ θ'. Κυρίως Θεοτόκον.

Εἰρήνην οὐρανόθεν, Ὅσιε τρισμάκαρ,
καταπεμφθῆναι δυσώπει πανόλβιε, τοῖς καθαρᾷ
διανοία σὲ μακαρίζουσιν.

Χαρᾶς καὶ εὐφροσύνης, ἔμπλησον θεόφρων, τοὺς
προσιόντας τῷ θείῳ τεμένει σου, καὶ τὸν Δεσπότην αἰεὶ
μεγαλύνουσι.

Καταύγασον τὰς κόρας, μάκαρ τῆς ψυχῆς μου,
πεπορωμένας καὶ τρέχειν ἐνίσχυσον, πρὸς τρίβους
θείας τὸν σὲ μακαρίζοντα.

Θεοτοκίον.

Τὴν ὄντως Θεοτόκον, πάντες Σὲ τιμῶμεν, καὶ
ἀσιγήτως τὸ χαῖρέ Σοι κράζομεν· Σὺ γὰρ ἐκύησας
κόσμῳ τὴν ἀγαλλίασιν.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν
Θεοτόκον, τὴν ἀειμακάριστον καὶ παναμώμητον
καὶ μητέρα τοῦ Θεοῦ ἡμῶν. Τὴν τιμιωτέραν τῶν
Χερουβείμ καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεόν Λόγον τεκοῦσαν,
τὴν ὄντως Θεοτόκον Σὲ μεγαλύνομεν.

Τῆς Πελοποννήσου θεῖος βλαστός, καὶ Κεφαλληνίας,
ὁ ἀσύλητος θησαυρός, καὶ πάσης Ἑλλάδος, τὸ καύχημα
τὸ μέγα, Γεράσιμε θεόφρων, σκέπε τὴν νῆσόν σου.

Τίς μὴ ἐκπλαγῆ τοὺς σοὺς πολλούς, ἀγῶνας
παμμάκαρ, καὶ τὰ θαύματα τὰ σεπτὰ, ἅπερ ἐπετέλεις,
Γεράσιμε θεόφρων· διὸ λιταῖς σου θείαις, ἡμᾶς
περίσωζε.

Μέγιστος ὑπάρχεις ἡμῶν φρουρός, φύλαξ καὶ
προστάτης, ἀντιλήπτωρ καὶ πρεσβευτής, ἐν κινδύνοις
ρύστης, λοιμοῦ τε καθαιρέτης, Γεράσιμε τρισμάκαρ· διὸ
τιμῶμέν σε.

Χαίροις Ἐκκλησίας νέος ἀστήρ, Ἱερέων δόξα,
μοναζόντων ὑπογραμμός, Ἀσκητῶν λαμπρότης, τῆς
χάριτος δοχεῖον, προστάτης δὲ καὶ σκέπη, ἡμῶν
Γεράσιμε.

Πηγὴν θαυματόβρυτον τὸ σεπτόν, σκῆνός σου
παμμάκαρ, κεκτημένοι παρὰ Θεοῦ, ἐν σοὶ χαρμοσύνως,
ἢ νῆσός σου καυχᾶται, Γεράσιμε ἦν φρούρει, σαῖς
εὐχαῖς πάντοτε.

Χαίροις ὁ Τρικάλων γόνος λαμπρός· χαίροις
Κεφαλλήνων, ἀπροσμάχητος βοηθός· χαίροις Ἱερέων,
τὸ σέμνωμα καὶ κλέος, Γεράσιμε τρισμάκαρ, πιστῶν τὸ
καύχημα.

Τὸν φωστῆρα πάντες τὸν παμφαῆ, τὸν ἐκ τῶν
Τρικάλων, ἀπαστράψαντα φαεινῶς, τῶν Ὀσίων δόξα,

καὶ κλέος Ἰερέων, Γεράσιμον τὸν θεῖον, πάντες
ὕμνήσωμεν.

Δόξα Σοι Παράκλητε Ἀγαθέ, ὅτι καταισχύνεις, τοὺς
τολμῶντας καινοτομεῖν, ἐν τῷ μυστηρίῳ, τῆς θείας
μετουσίας, δοξάζων τοὺς ἐμμένοντας τῇ ἐμπνεύσει
σου.

Ποίμνης σου παμμακάρο ἥς ἐκ Θεοῦ, φύλαξ
ἐπιστεύθης, τοῦ ἡγεῖσθαι αὐτῆς θερμῶς, σκέπε φρούρει
ταύτην, ἐχθίστων ἀοράτων, παντοίων ὀρατῶν τε, θεῖε
Γεράσιμε.

Κόπους τε καὶ πόνους οὓς δι' αὐτήν, ἤνυσας
παμμακάρο, περιόντος σου ἐν τῇ γῆ, πρέσβευε
τηρεῖσθαι, τοῖς θήρας ἐκδιώκων, συλησῆσαι τοὺς
ζητοῦντας, καὶ ἀφανίσαι σπεύδοντας.

Ἐκτενῶς ἰκέτευε πρὸς Θεόν, ὑπὲρ τῆς σῆς νήσου,
εἰρηναίαν ταύτην τηρεῖν, καὶ λυτροῦσθαι πάντων,
δεινῶν τε καὶ κινδύνων, Ὅσιων νέων δόξα, θεῖε
Γεράσιμε.

Δέχου ταῖς πρεσβείαις Παμβασιλεῦ, τοῦ θεράποντός
Σου, Γερασίμου νῦν τοῦ σεπτοῦ, καὶ τὴν ποιμήνην
ταύτην, ἀπήμονα συντήρει, ἐχθίστων πάσης βλάβης,
ὅπως δοξάζῃ Σε.

Πᾶσαι τῶν Ἀγγέλων αἱ στρατιαί, Πρόδρομε Κυρίου,
Ἀποστόλων ἢ δωδεκάς, οἱ Ἅγιοι Πάντες μετὰ τῆς
Θεοτόκου, ποιήσατε πρεσβείαν εἰς τό σωθῆναι ἡμᾶς.

Τό Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἰκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα.

Κύριε ἐλέησον ἡμᾶς, ἐπὶ Σοὶ γὰρ πεποιθήαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἀλλ' ἐπίβλεψον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν.

Τῆς εὐσπλαχνίας τὴν πύλην ἀνοιξον ἡμῖν, εὐλογημένη Θεοτόκε, ἐλπίζοντες εἰς Σέ μή ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

Εἶτα ὁ Ἱερεὺς τὴν Ἐκτενῆ Δέησιν, ἡμῶν ψαλλόντων τό λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα τοῦ Ἁγίου καὶ χριομένων δι' ἁγίου ἐλαίου, ψάλλονται τὰ παρόντα Τροπάρια. Ἦχος β'. Ὅτε ἐκ τοῦ ξύλου.

Πάντες, οἱ ἐκ νόσων χαλεπῶν, καὶ κινδύνων ἄλλων παντοίων, δεινῶς θλιβόμενοι νῦν, ἔνθα τὰ ἰάματα, θαυματοβρύτου σοροῦ, Γερασίου ἐκβλύζουσιν, ὡς ῥεῖθρα Νειλῶα, σπεύδοντες προσπέσωμεν, γονυκλινῶς ἐν κλαυθμῶ, ῥῦσαι ἐκβοῶντες σοὺς δούλους, ἐκ πειρατηρίων καὶ νόσων, καὶ παντοίων θλίψεων, Γεράσιμε.

Ὅντως, ἀνεδείχθης ἐκ Θεοῦ, ἄκρος ἀκεστήρ
ἀντιλήπτωρ, τὰ πάθη πάντων πρὸς σέ, πόθου τε καὶ
πίστεως, προσπεφευγόντων θερμῶς, ἀναργύρως
ιώμενος, Γεράσιμε θεῖε· ὅθεν σοῦ δεόμεθα,
περιπτυσσόμενοι νῦν, θείαν σου σορὸν καὶ βοῶντες,
οἴκτειρον ἡμᾶς ταῖς λιταῖς σου, καὶ δεινῶν παντοίων
ἐλευθέρωσον.

Πάντας, ἡμᾶς οἴκτειρον Ἀγνή, Μῆτερ τοῦ Θεοῦ καὶ
Παρθένε, προσπεφευτόντας ἐν Σοί, καὶ Σοῦ τὴν
ἀντίληψιν ἐπιζητοῦντας θερμῶς, Σὸν οἰκέτην
προβάλλοντες, Γεράσιμε θεῖον, πρέσβυν νῦν
πανάριστον, οὗ ταῖς εὐχαῖς τῶν δεινῶν, ῥῦσαι καὶ
φθορᾶς καὶ κινδύνων, καὶ ἐπιτυχεῖν Βασιλείας, Σοῦ
Υἱοῦ ἀξίωσον δεόμεθα.

Δέσποινα πρόσδεξαι, τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν παῖσαν ἐλπίδα μου, εἰς Σὲ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.